



MALTA

QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
MAGISTRAT
AARON BUGEJA

Seduta tas-16 ta' Dicembru, 2014

Numru. 1124/2014

Il-Pulizija

(Spettur Jonathan Ransley)

vs

Gerald Micallef

Il-Qorti:

Wara li rat l-imputazzjonijiet fil-konfront ta' Gerald Micallef detentur tal-karta tal-identita bin-numru 79253M fejn gie mixli talli fis-7 ta'

Novembru 2013 għall-ħabta tal-11:00 fi Triq Sant'Elena, Sliema, volontarjament għamel ħsara fuq tabella tas-sinjali tat-traffiku u lill-bankina fejn kienet imwähla tabella, liema ħsara tammonta għall-valur ta' ħamsin euro għad-dannu tal-Kunsill Lokali ta' Sliema u dan bi ksur tal-Artikolu 325(1)(c) tal-Kodiċi Kriminali.

Rat li matul is-seduta tal-15 Dicembru 2014 l-Uffiċjal Prosekutur ikkonferma l-imputazzjonijiet bil-gurament tiegħu u matul il-kors tal-eżami tal-imputat skont l-Artikoli 392 u 370(4) tal-Kodiċi Kriminali l-istess imputat wieġeb li ma kellux ogġezzjoni li l-każ tiegħu jigi trattat bi proċedura sommarja;

Rat il-kunsens tal-Avukat Ġenerali a fol 19 li permezz tiegħu iddikjara li kien qiegħed jagħti l-kunsens tiegħu sabiex dan il-każ jigi trattat bi proċedura sommarja;

Rat li matul l-istess eżami tal-imputat ai termini tal-Artikolu 392(1) tal-Kodiċi Kriminali, l-imputat, tenna li huwa ħati tal-imputazzjonijiet miġjuba kontra tiegħu.

Il-Qorti wissiet lill-imputat bl-aktar mod solenni rigward il-konsegwenzi tal-ammissjoni tiegħu u wara li tagħtu ftit taż-żmien sabiex jiddeċiedi

Kopja Informali ta' Sentenza

jekk hux sejjer jerga lura minnha, l-imputat wiegeb li huwa hati tal-imputazzjoni miġjuba kontra tiegħu;

Il-Qorti fid-dawl tal-ammissjoni inkondizzjonata tal-imputat ma għandhiex alternattiva għajr ħlief li ssibu hati tal-imputazzjoni miġjuba kontra tiegħu;

Rat id-dokumenti eżebiti u l-atti proċesswali kollha, inkluż il-fedina penali tal-imputat;

Semgħet lill-partijiet jittrattaw dwar il-piena.

GHALDAQSTANT :-

Wara li rat l-Artikolu 325(1)(c) tal-Kapitolu 9 tal-Ligijiet ta' Malta filwaqt li ssib lill-imputat hati tal-imputazzjoni miġjuba kontih u peress li fiċ-ċirkostanzi tal-każ tqis li ma jkunx spedjenti li tingħata piena, wara li rat l-Artikolu 22 tal-Kapitolu 446 tal-Ligijiet ta' Malta il-Qorti qegħda tagħmel ordni li permezz tagħha tillibera lill-imputat bil-kundizzjoni li ma jagħmilx reat ieħor fi zmien sena millum u dan wara li ai termini tal-

Kopja Informali ta' Sentenza

Artikolu 22(3) tal-istess Kapitolu 446 tal-Ligijiet ta' Malta spjegat bi kliem ċar u li jinftiehem lill-imputat bl-import ta' din is-sentenza u l-konsegwenzi li huwa jkollu jaffaċċa fil-każ li fil-perjodu hawn fuq imsemmi huwa jikkommetti reat ieħor fis-sens li f'dak il-każ huwa jkun jista' jingħata s-sentenza għar-reat originali. Inoltre ai termini tal-Artikolu 24 tal-istess Kapitolu 446 tal-Ligijiet ta' Malta il-Qorti qegħda tagħmel ordni li permezz tagħha tobbliga lill-ħati sabiex iħallas is-somma ta' ħamsin euro (€50) rappreżentanti d-danni minnu kaġunati lill-Kunsill Lokali ta' Sliema fi żmien ġimgħa millum.

Mogħtija illum il-15 ta' Dicembru 2014 fil-Qrati tal-Ġustizzja, Valletta.

< Sentenza Finali >

-----TMIEM-----